

KJ-Hydraulik fingið ISO-góðkenning

Seinasta fríggjadag var samkoma á KJ-Hydraulik á Kambsdali í samband við, at fyrirtøkan, sum fyrsti maskinverkstaður í Føroyum, er vordin góðkend eftir altjóða ISO9001 góðskuskipanarkrøvum. Tær deildir í fyrirkuni, sum í fyrstu atlogu eru góðkendar, eru sølu- og innkeyps-deildin, marknaðar-deildin og eykoluta-goymslan

ISO-GÓÐKENNING

Vilmund Jacobsen
vilmund@sosialurin.fo

KJ-Hydraulik hevur saman við Sp/f Virkisráðgevingini lagt lunnar undir góðskuskipanina við góðum stuði frá oljufelagnum, Agip í Føroyum. Tað er Det Norske Veritas, sum hevur góðkent ISO-skipanina hjá fyrirkuni. Handanin av prógvinum fyri góðkenningina fór fram á samkomuni hendan fríggjadagin, og tað var Andrass Joensen, sum vegna Det Norske Veritas, handaði stjóranum hjá KJ-Hydraulik, Ólavi Asafson Olsen, viðurkenningina.

Út við 60 fólk starvast hjá maskinverkstaðnum, og tað var væl av fólki, sum hendan dagin – aftur við góðum kókum, kaffi og te – vóru samankomin at fylgja handanini og lýða á, hvat tey, sum hava skipað fyri hesi góðkenning, høvdu at siga.

Tað var Sofus Gregersen, marknaðarleiðari, sum beyð vælkomnin.



Andrass Joensen segði nokur orð, áðrenn sjálv handanin fór fram

Mynd: Vilmund Jacobsen

Síðan hevði stjórin, Ólavur, orðið. Hann greiddi frá, hvat KJ-Hydraulik tekst við, og hvi fyrirtøkan fór í holt við at fáa hesa ISO-góðkenningina.

Stjórin greiddi frá felagnum, sum Kári Johannesen, sáli, setti á stovn síðst í sjevtíðrunum.

– Kári byrjaði spakuliga í kjallaranum heima hjá sær sjálvum. So við og við mentist fyrirtøkan. Stórus bygningur varð bygður her úti á Kambsdali – og í dag er fyrirtøkan leiðandi innan hydraulik á føroyska marknaðinum.

Hann segði, at KJ hevur sum mál at gerast uppafstur betri á hesum øki.

– Vit royna at røkka hesum máli við regluliga at hava skeið fyri okkara ar-

beiðsfólki, bæði her á virkinum og uttanlands. Framleiðslan fer altíð fram í tóttum samstarvi við viðskiftafólkini, soleiðis at hesi fáa júst ta loysn, tey vilja hava. Framleiðslan fevnir í høvuðsheitum um spøl og hydrauliksyllindarar til ymskt virkseimi. Vit installera og servisera alt – heilt frá hydraulistum spælskipanum umborð á stórum trolarum til smá el-spøl á bátadráttum. Vit montera kranar og skiftilastir á bilar og servisera stórar og smáar entreprenormaskinur.

Ólavur segði, at fyrirtøkan leggur størsta dentin á hydrauliskar uppgávur í Føroyum, men arbeiði verður eisini uttanlands.

– Føroyski marknaðurin er ikki so stórur, at vit bert

kunnu arbeiða við honum. Kortini raðfesta vit føroyska marknaðin fremst í søkjanini eftir arbeiðsuppgávum.

Hann segði, at KJ eisini tekur sær av maskinteknikskum uppgávum, vanligum smíðuarbeiði og tilik-

um. – Vit eru út við 60 fólk í arbeiði, og tí skal nógv til at »metta« okkum.

Ólavur vísti á, at eftir samanleggingina við Hydro Tech á Eiði, sum nú er latið aftur, virkar KJ eisini sum ein heildarveitari til ali-og smoltvinnuna.

– Her hava vit saman við øðrum bygt upp eina litla smíðju í Rumeniu, ið virkar sum undirveitari hjá okkum av alibesløgum, bátabrúgvum og øðrum.

Hann ásannaði, at alivinnan hevur stórar trupulleikar í lotuni, men við tað, at fyrirtøkan eisini er veitari í eitt nú Skotlandi og Íslandi, er alivinnan framvegis ein rimiligur partur av virkseminum.

ISO-góðkenning

– At vit vuku okkum so stórar og bygdu upp eina sterka söludeild, gjørdi, at vit rættiliga tíðliga fóru at hugsa um at fáa eina góðskuskipan. Endamálið var bæði at lætta um arbeiði hjá okkum og fyri at tryggja viðskiftafólki eina so góða tænastu sum gjørligt. Oljuvinnan var byrjað at spøkja, og vit hoyrdu ferð eftir ferð, at skuldu vit verða við har, var góðskuskipanin eitt krav.

Hann vísti á, at tá ið fyrstu boriloyvini vórðu latin oljufeløgnum, skuldu hesi feløg binda seg til at stuðla ymskum verkætlanum og øðrum her í Føroy-



Andrass Joensen, sum umboðar Det Norske Veritas, hevur handað stjóranum hjá KJ-Hydraulik, Ólavi A. Olsen, prógv við fyri ISO-góðkenningina

um.

– Okkurt felag avgjórði at lata pening til Fróðskaparsetrið, okkurt avgjórði at stuðla føroyskari mentan, og Agip avgjórði at stuðla føroyskari vinnu – serliga við atlíti til forleikan at arbeiða í oljuvinnuni.

Ólavur segði, at Agip valdi KJ-Hydraulik sum eitt av virkjunum, sum oljufelagið vildi menna.

– Burtur úr stuðlinum frá Agip hava vit eitt nú havt fólk á málskeiði í Aberdeen, vit hava vitjað bori-pall, og Agip hevur syrgt fyri, at vit finga samband við potentiellar samstarvsfelagar í oljuvinnuni í Bretlandi. Eisini hava vit luttið á skeiðum í eitt nú projektleiðslu – og haraftrat hevur Agip stuðlað okkum í at gjøgnumføra hesa ISO-

góðkenningina.

Óg stjórin helt fram:

– Okkara hugskot við at fáa gongd á góðskustýringina, var, at vit tóku ein »strong« niður íggjøgnum fyrirkuna og sertifiseraðu hann. Hesin strongur var innkeyps- og marknaðar-deildirnar – og higar eru vit nú komnir.

Hann segði, at næsta stigið hjá KJ verður at fáa teknisku deildina og figgardeildina við. Hesar báðar deildirnar eru ikki við í sertifiseringini, men arbeiða longu nú eftir somu treytum.

– Samanumtikið kann eg siga, at hetta hevur verið ein spennandi tíð. Virkisráðgevingin hevur verið okkum ein góður ráðgevi, og longu nú siggja vit, at nýggja skipanin fer at verða okkum ein dyggur stuðul í royndum okkara at gerast eitt so væl virkandi virki sum gjørligt.

At enda takkaði Ólavur sínum starvsfólki fyri, at tey hava tikið so væl ímóti tilgongdini til ISO-góðkenningina.

Stórus fyrimunur

Næstur at taka orðið var Arnstein Prestá, sum er góðskuleiðari hjá KJ-Hydraulik.

Mynd: Vilmund Jacobsen

– Stutt eftir, at eg byrjaði hjá KJ í november 2001, heitti stjórin, Ólavur, á meg um at gerast góðskuleiðari. Tá ið eg ikki kendi nóg mikið til, hvat góðskustýring merkti, vildi eg ikki taka við hesum starvi beinavegin, men vildi umráða meg fyrst. Tosaði við beiggja mín, sum eg visti hevði royndir hesum viðvíkjandi. Ráðini, hann gav mær, var, at eg í fyrsta lagi skuldi tryggja mær, at leiðslan tók fult undir við at



Umboð fyri Virkisráðgevingina, t.v. Simun Hammer, segði nokur orð við handanina

Mynd: Vilmund Jacobsen

Fleiri møguleikar á Kambsdali

– Enn hava vit ikki avgjört, hvat vit fara at brúka bygningin til, men møguleikarnir eru fleiri, sigur Sigurd Simonsen, býráðsformaður í Fuglafjarðar kommunu

Meginbókasavn

Sigurd Simonsen, bygðaráðsformaður í Fuglafjarðar kommunu, sigur, at kommunan enn ikki hevur gjørt av, hvat bygningurin skal nýtast til, men møguleikarnir og tankarnir um nýtslu eru fleiri.

– Hetta er ein góður og sterkur bygningur, sum er 850 fermetrar stórur, so greitt er, at hann verður ikki tikin niður.

Sigurd sigur, at eitt nú hevur verið framtíðin at nýta bygningin til meginbókasavn sambært lógini um bókasøvn.

– Hetta var aktuelt, tá ið Annlis sat í landsstýrinum við mentamáli.

Vit høvdu positivar fundir við hana, og málið var komið rættiliga langt. Tá ið hon fór frá sum landsstýrismaður, kom stígur í.

Sigurd sigur, at í Suðuroy er eitt slíkt meginbókasavn, sum er knýtt at miðnámskúlanum.

Hann sigur, at sambært lógini, skulu tvey slík bókasøvn verða í Eysturoy, og tí hevði tað verið náttúrligt, at annað av hesum lá uppat skúlaumhvørvinum á Kambsdali.

Í lógini um bókasøvn, er talan um fólkabókasøvn, skúlabókasøvn og meginbókasøvn.

Sigurd sigur, at eitt meginbókasavn verður høvuðsbókasavn fyri øll hini bókasøvnini í økinum.

– Vit hava nú biðið um

fund við Jógvan á Lakjuni, sum í dag er mentamálaráðharri, og vit vóna, at gongd fer at koma á aftur málið, sigur hann.

Skúlaheim

Býráðsformaður í Fuglafjarðar kommunu sigur, at annað, sum hevur verið upptal við snikkaravirkinum á Kambsdali, er, at umbyggja bygningin til skúlaheim – ella heim til gomul.

Hann visir á, at ein kanning, sum er gjord millum næmingarnar á Kambsdali, visir, at ein triðingur av næmingunum kundu hugsað sær at búð uppat skúlanum.

Sigurd sigur, at Fuglafjarðar kommunu í fyrstu syfti kundi hugsað sær eitt næmingaheim á Kambsdali til einar 40 næmingar.

– Vit hava havt ein sakførara at kanna, hvør skal eiga ein slíkan bygning, og niðurstøðan er, at bæði skúlamir og kommunan eiga at standa aftanfyrir eitt slíkt átak, sigur býráðsformaður í Fuglafjarðar kommunu, Sigurd Simonsen.

Sum skilst, fer kommunan undir øllum umstøðum at arbeiða við einum skúlaheimi á Kambsdali, og er henda ætlan ikki treytað av, at snikkaravirkið verður tókt til endamálið.



Hugsandi er, at snikkaravirkið á Kambsdali antin verður meginbókasavn, skúlaheim ella heim til gomul

Mynd: Vilmund Jacobsen



Arnstein Prestá, góðskuleiðari og Sofus Gregersen, marknaðarleiðari

Mynd: Vilmund Jacobsen



Ólavur A. Olsen og Arnstein Prestá. Aftanfyrir siggjast nokur av starvsfólki hjá KJ-Hydraulik

Mynd: Vilmund Jacobsen

